



## மிதுவாங்கொடையில் திருமணக் கொத்தணி

கம்பஹா, மிதுவாங்கொடை - கமரகொட பிரதேசத்தில் திருமண நிகழ்வில் பங்கேற்ற 26 பேருக்குக் கொரோனா வைரஸ் தொற்று உறுதிப்படுத்தப்பட்டுள்ளது எனப் பொதுச் சுகாதாரப் பரிசோதகர்கள் தெரிவித்துள்ளனர்.

ஒரே குடும்பத்தைச் சேர்ந்த சகோதரர்கள் இருவர் ஒரே நாளில் திருமணம் செய்துகொண்டனர்.

# மின்வெட்டு இல்லை ஜனாதிபதி உத்தரவு உரிய நிதியை உடன் வழங்கவும் பணிப்பு

நட்டில் மின்வெட்டை நடைமுறைக்கு கொண்டு வர வேண்டாம் என்று உத்தரவிட்டுள்ள ஜனாதிபதி கோட்டாபய ராஜபக்ஷ, மின்வெட்டு நெருக்கடிக்குக் காரணமான நிதிப் பிரச்சினையைத் தீர்க்கும் விதத்தில் தேவையான நிதியை ஒழுங்குபடுத்திக் கொடுக்கவும் பணித்துள்ளார்.

இன்று காலை ஜனாதிபதி செயலகத்தில் நடைபெற்ற கூட்டத்தில் இந்த உத்தரவுகள் பிறப்பிக்கப்பட்டன என

மின் வலு அமைச்சர் காமினி லொக்குகே தெரிவித்தார். இந்தக் கூட்டத்தில் வலு, சக்தி அமைச்சர் உதய கம்பன்பிலவும் பங்கு பற்றினார்.

கொழும்புத் துறைமுகத்தில் தரித்து நிற்கும் இரண்டு எரிபொருள் தாங்கிக் கப்பல்களில் இருந்து எரிபொருளை விடுவிப்பதற்கு அவசியமான அந்நிய செலாவணி டொலரை உடனடியாக வழங்குமாறும் அதிகாரிகளுக்கு ஜனாதிபதி உத்தரவிட்டார்.

இலங்கைப் பெற்றோலியக் கூட்டுத்தாபனத்துக்கு வழங்க வேண்டிய கடனை இலங்கை மின்சார சபை வழங்குவதற்காக, மின்சார சபைக்கு உரிய நிதியை வழங்குமாறு திறைசேரியை ஜனாதிபதி பணித்தார்.

முன்னதாக, சுழற்சி முறையில் மின்வெட்டை உடனடியாக நடைமுறைக்குக் கொண்டு வர இலங்கை மின்சார சபை தீர்மானித்திருந்தது என்பது குறிப்பிடத்தக்கது.

# எந்தத் தேர்தல் நடந்தாலும் அதில் பெரு வெற்றி உறுதி

ஐக்கிய மக்கள் சக்தி நம்பிக்கை



நாட்டில் எந்தவொரு தேர்தல் நடத்தப்பட்டாலும் அதில் ஐக்கிய மக்கள் சக்தியே நிச்சயம் மாபெரும் வெற்றி பெறும்.

- இவ்வாறு எதிர்க்கட்சித் தலைவரும் ஐக்கிய மக்கள் சக்தியின் தலைவருமான சஜித் பிரேமதாஸ தெரிவித்தார்.

## தமிழருக்கு அரசியல் தீர்வை முதலில் வழங்க வேண்டும்!

ஜே.வி.பி. வலியுறுத்து

தமிழ் மக்களின் பிரதான எதிர்பார்ப்பான அரசியல் பிரச்சினைக்கு முதலில் தீர்வு காணப்பட வேண்டும்.

- இவ்வாறு மக்கள் விடுதலை முன்னணியின் (ஜே.வி.பி.) தலைவர் அநுரகுமார திஸாநாயக்க வலியுறுத்தினார்.

'அரசியல் தீர்வு மாதிரம் தமிழ் மக்களின் பிரச்சினைகள் அல்ல. அதைவிட அவர்களின் அத்தியாவசியத் தேவைகளைத் தீர்ப்பதே முக்கியம். அவற்றைத் தீர்த்து வைப்பது தொடர்பிலேயே முதலில் நாம் கவனம்



## ஈஸ்டர் தாக்குதலுக்கு மைத்திரிபால பொறுப்புக்கூறியே ஆகவேண்டும்!

முன்னாள் அமைச்சர் ரவி சட்டிக்காட்டு



உயிர்த்த ஞாயிறு தினத்தாக்குதலுக்கு முன்னாள் ஜனாதிபதி மைத்திரிபால சிறிசேன பொறுப்புக்கூற

வேண்டும் என்று முன்னாள் நிதி அமைச்சர் ரவி கருணாநாயக்க தெரிவித்தார்.

## வடக்கச்சிப் பகுதியில் புதையல் தோண்ட முற்பட ஏழுவர் கைது

அவர்களில் ஒருவர் பொலிஸ் காண்ஸ்டபிள்

(ந.லோகதயாளன்)

யாழ்ப்பாணம், ஜன. 24 கிளிநொச்சி மாவட்டம், இராமநாதபுரம், வட்டக்கச்சி பகுதியில் புதையல் அகழ்வதற்காக இரண்டு வாகனங்களில் வந்த ஏழு பேர் கைதுசெய்யப்பட்டுள்ளனர்.

அவர்களிடமிருந்து புதையல் தேடுவதற்குப் பயன்படுத்தப்படும் ஸ்கானர் ஒன்றும் பொலிஸாரால்

## நாடாளுமன்றத்தில் மேலதிகமாக இரு வருடங்களை கோரமாட்டோம்

வெளிவிவகார அமைச்சர் பிரிஸ் தெரிவிப்பு



கொரோனா வைரஸ் தொற்றுக் காரணமாக எதிர்

பார்த்த பணிகளை மேற்கொள்ள முடியாது போனது எனக் கூறி, கடந்து சென்ற இரண்டு வருடங்களை மேலதிகமாக அரசு பெற்றுக் கொள்வதற்கு எவ்வித கலந்துரையாடலும் நடைபெறவில்லை என வெளிவிவகார அமைச்சர் பேராசிரியர் ஜி.எல். பிரிஸ் தெரிவித்தார்.

## படகுகளை ஏலம் விடுவதற்கு தமிழக மீனவர்கள் எதிர்ப்பு!

(ந.லோகதயாளன்)

தமிழக மீனவர்களின் மீன்பிடிப் படகுகளை இலங்கை அரசு ஏலம் விடுவதற்கு இராமேஸ்வரம் மீனவர்கள் எதிர்ப்புத் தெரிவித்துள்ளனர். அத்துடன் மத்திய அரசு இழப்பீடு வழங்க வேண்டும் எனவும் இராமேஸ்வரம் விசைப் படகு மீனவ சங்கத் தலைவர் யேசுராயா கோரிக்கை விடுத்துள்ளார்.

தமிழக கடற்கரை மாவட்டங்களான நாகை, புதுக்கோட்டை, இராமநாதபுரம் மற்றும் புதுச்சேரி மாநிலம், காரைக்கால் பகுதிகளில் இருந்து கடலுக்கு மீன்பிடிக்கச் சென்று எல்லை தாண்டி மீன் பிடித்ததாக இலங்கை அரசால் கொண்டுவரப்பட்ட வெளிநாட்டு மீன்பிடித்

**நாடாளுமன்றத்தில் மேலதிகமாக .....**

(முதலாம் பக்கத் தொடர்ச்சி)  
மக்கள் அரசுக்குப் பெற்றுக்கொடுத்த காலம் இன்னும் மூன்று வருடங்கள் உள்ளன எனவும், குறிப்பிட்ட காலத்தில் சுபீட்சத்தின் நோக்கை நிறைவேற்றுவதற்கு முடிந்தளவு அர்ப்பணிப்புடன் செயற்படுவதே அரசின் இலக்கு எனவும் அவர் கூறினார்.

அஸ்கிரிய மஹாநாயக்க அதிவணக்கத்துக்குரிய வரகாகோட ஸ்ரீ ஞானரத்ன தேரரைச் சந்தித்து ஆசீர்வாதத்தைப் பெற்றுக்கொண்ட பின்னர் ஊடகங்களுக்குக் கருத்துத் தெரிவிக்கையிலேயே அவர் மேற்கண்டவாறு குறிப்பிட்டார்.

அவர் மேலும் தெரிவித்ததாவது:-  
அரசுக்கு இன்னும் மூன்று வருடங்கள் உள்ளன என்பதை அனைவரும் ஏற்றுக்கொள்கிறார்கள். நாடாளுமன்றத்தில் மூன்றில் இரண்டு பெரும் பான்மை எமக்கு உள்ளது. மேலதிகமாக மூன்று ஆசனங்களை வைத்துக் கொண்டு சிலர் ஆறு வருடங்கள் ஆட்சியைக் கொண்டுசென்றார்கள். அரசைப் பிரதிநிதித்துவம் செய்யும் அனைவரும் அரசு எடுக்கும் முடிவுகள் தொடர்பாக இணைந்துசெயற்பட வேண்டும். அதுவே அடிப்படை சித்தாந்தம் - என்றார்.

**படகுகளை ஏலம் .....**

(முதலாம் பக்கத் தொடர்ச்சி)  
தடைச்சட்டத்தின் கீழ் 2014 ஆம் ஆண்டு முதல் 2018 ஆம் ஆண்டு வரை இலங்கைக் கடற்படையால் பறிமுதல் செய்யப்பட்டு அரசுடைமையாக்கப்பட்ட 125 மீன்பிடிப் படகுகள் மற்றும் 17 நாட்டுப் படகுகள் காரைநகர், காங்கேசன்துறை, மயிலிட்டி, தலைமன்னார் உள்ளிட்ட கடற்படை முகாம்களில் தடுத்துவைக்கப்பட்டுள்ளன.

இவ்வாறு இலங்கை அரசு வசமிருந்த தமிழக மீன்பிடிப் படகுகளை எதிர்வரும் பெப்ரவரி மாதம் 7ஆம் திகதி முதல் 10 ஆம் திகதி வரை அந்தந்த கடற்படை முகாம்களில் வைத்து ஏலம் விடப்படும் என்று கடற்படை நிரியல்வளத் திணைக்களம் அறிவித்துள்ளது.

இலங்கை அரசின் இந்த அறிவிப்புக்குத் தமிழக மீனவர்கள் மத்தியில் கடும் எதிர்ப்பு எழுந்தது. இந்நிலையில், இராமேஸ்வரம் அனைத்து விசைப்படகு மீனவர் சங்கம் சார்பில் இன்று இராமேஸ்வரம் மீன்பிடித் துறைமுகம் அருகே மீனவர்கள் ஆலோசனைக் கூட்டம் நடத்தினர். இதன்போது தமிழக மீனவர்களின் 105 படகுகள் இலங்கையில் ஏலம் விடப்படுவதை மத்திய அரசு தடுத்து நிறுத்த வேண்டும், இலங்கையில் உள்ள படகுகளுக்கு மாநில அரசு நிவாரணம் வழங்குவது போல் மத்திய அரசும் நிவாரணம் வழங்க வேண்டும், இலங்கை சிறையில் உள்ள மீனவர்களை விடுதலை செய்ய நடவடிக்கை எடுக்க வேண்டும் உள்ளிட்ட கோரிக்கைகளை முன்வைக்கப்பட்டு தீர்மானம் நிறைவேற்றப்பட்டது.

இதேநேரம், மீனவர்களின் கோரிக்கைகள் நிறைவேற்றப்படாவிட்டால் எதிர்வரும் 2ஆம் திகதி இந்திய அரசுக்கான ஆவணங்களை இராமநாதபுரம் மாவட்ட ஆட்சித் தலைவரிடம் ஒப்படைத்து வேலைநிறுத்தம் செய்ய இந்தக் கூட்டத்தில் முடிவு செய்யப்பட்டுள்ளது.

**மினுவாங்கொடையில் .....**

(முதலாம் பக்கத் தொடர்ச்சி)  
இவர்களில் மூத்த சகோதரன் உள்ளிட்ட 26 பேருக்கே கொரோனா வைரஸ் தொற்று உறுதிப்படுத்தப்பட்டுள்ளது.

சந்தலங்க பிரதேசத்தில் உள்ள தேவாலயம் ஒன்றில் இரண்டு திருமணங்கள் இடம்பெற்றுள்ளன.

திவுலப்பட்டிய பிரதேசத்திலுள்ள ஹோட்டலில் வரவேற்பு நிகழ்வு இடம்பெற்றுள்ளது.

இந்நிலையில், திருமண நிகழ்வில் சுமார் 350 பேர் பங்கேற்றுள்ளனர் என்று தெரிவருகின்றது.

மணமகன் உள்ளிட்ட ஐவருக்கு முதலில் கொரோனா வைரஸ் தொற்று உறுதிப்படுத்தப்பட்ட நிலையில், அதனையடுத்து 28 பேருக்கு மேற்கொள்ளப்பட்ட அன்டிஜன் பரிசோதனையில் 21 பேருக்குக் கொரோனா வைரஸ் தொற்று உறுதிப்படுத்தப்பட்டுள்ளது.

கமரகொட பிரதேசத்திலுள்ள பலர்தற்போதைய நிலையில் வீடுகளுக்குள்ளேயே தனிமைப்படுத்தப்பட்டுள்ளனர் என்று பொதுச் சுகாதாரப் பரிசோதகர்கள் மேலும் குறிப்பிட்டுள்ளனர்.

றத்தில் மூன்றில் இரண்டு பெரும் பான்மை எமக்கு உள்ளது. மேலதிகமாக மூன்று ஆசனங்களை வைத்துக் கொண்டு சிலர் ஆறு வருடங்கள் ஆட்சியைக் கொண்டுசென்றார்கள். அரசைப் பிரதிநிதித்துவம் செய்யும் அனைவரும் அரசு எடுக்கும் முடிவுகள் தொடர்பாக இணைந்துசெயற்பட வேண்டும். அதுவே அடிப்படை சித்தாந்தம் - என்றார்.

**வட்டக்கச்சிப் .....**



(முதலாம் பக்கத் தொடர்ச்சி)  
மீட்கப்பட்டுள்ளது.

கைதானவர்களில் ஒருவர் பொலிஸ் கான்ஸ்டபிள் என்று தெரியவந்துள்ளது.

புத்தளத்தைச் சேர்ந்த 7 பேர் கொண்ட குழுவினர் வட்டக்கச்சி பண்ணைக்கு அருகில் - முன்பு விடுதலைப் புலிகளின் முகாம் அமைந்திருந்த பகுதி எனக் கருதப்பட்ட காணியில் - சந்தேகத்திற்கு இடமான முறையில் நடமாடுகின்றனர் என கிளிநொச்சிப் பொலிஸாருக்குத் தகவல் வழங்கப்பட்டுள்ளது. அவர்களின் வாகனத்தில் பல இயந்திர சாதனங்களும் காணப்படுகின்றன என பொலிஸாருக்குத் தெரிவிக்கப்பட்டதை அடுத்து பொலிஸார் அந்த இடத்தை முற்றுகையிட்டனர்.

இதன்போதே மேற்படி 7 பேரும் கைது செய்யப்பட்டனர். இந்த 7 பேரில் பொலிஸ் கான்ஸ்டபிள் ஒருவரும் உட்பட சிங்களவர், தமிழர், முஸ்லிம் என மூவினத்தவர்களும் உள்ளனர் எனவும் தெரிவிக்கப்படுகின்றது.

இராமநாதபுரம், சம்புக்குளம் பகுதியில் தாம் புதையல் தோண்ட வந்தனர் என அவர்கள் விசாரணையின்போது தெரிவித்துள்ளனர்.

கிளிநொச்சி பொலிஸார் மேலதிக விசாரணைகளை மேற்கொண்டு வருகின்றனர். இந்தப் பகுதியில் புதையல் தோண்டும் முயற்சி தொடர்பில் பல்வேறு சந்தர்ப்பங்களில் கைதுகள் இடம்பெற்றிருந்தமை குறிப்பிடத்தக்கது.

**ஈஸ்டர் தாக்குதலுக்கு .....**

(முதலாம் பக்கத் தொடர்ச்சி)  
இது தொடர்பில் ஊடகங்களிடம் அவர் மேலும் கூறியதாவது:-  
நல்லாட்சியின்போது ஜனாதிபதியாகச் செயற்பட்ட மைத்திரிபால சிறி

சேனவே பாதுகாப்பு அமைச்சராகவும் செயற்பட்டார். எனவே, உயிர்த்த ஞாயிறு தினத்தாக்குதலுக்கு அவர் பொறுப்புக்கூற வேண்டும்.

ஜந்தாண்டுகள் மைத்திரி ஜனாதிபதியாகச் செயற்பட்டார். அந்தக் காலப்பகுதியில் அவர் தேங்காய் துருவினாரா?

நல்லாட்சியின்போது 90 வீதமான நல்ல விடயங்களை ஐக்கிய தேசியக் கட்சியே மேற்கொண்டது. எம்மைப் பழிவாங்கும் நோக்கிலேயே மைத்திரி தர்பு செயற்பட்டது. அந்த உண்மைவெளியில் வரும்.

அதேவேளை, மத்திய வங்கியானது எனக்குக் கீழ் இருக்கவில்லை. அரசு வங்கிகள் அப்போதைய அமைச்சர் கபீர் ஹாசீம் வசம்தான் இருந்தன. எனவே, பிணைமுறி விவகாரம் தொடர்பில் அவரிடம்தான் கேட்க வேண்டும் - என்றார்.

**தமிழருக்கு அரசியல் .....**

(முதலாம் பக்கத் தொடர்ச்சி)  
செலுத்துகின்றோம்' என்று நிதி அமைச்சர் பனில் ராஜபக்ஷ தெரிவித்திருந்தார். இது தொடர்பில் ஊடகங்களிடம் கருத்துரைக்கும்போதே அந்நிருமார எம்.பி. மேற்கண்டவாறு கூறினார்.

அவர் மேலும் தெரிவித்ததாவது:-  
தமிழ் மக்களின் பிரச்சினைகளுக்குத் தீர்வு காணாமல் நாட்டை முன்னோக்கிக் கொண்டு செல்ல முடியாது. தமிழ் மக்களின் பிரதான எதிர்பார்ப்பான அரசியல் பிரச்சினைக்கு முதலில் தீர்வு காணப்பட வேண்டும்.

ஜே.வி.பி. ஆட்சிக்கு வந்தால் தமிழ் மக்களின் அனைத்துப் பிரச்சினைகளுக்குத் தீர்வு கண்டே தீரும். தமிழர் பிரதி

நிதிகளையும் எமது அரசில் இணைத்துப் பயணிப்போம்.

ராஜபக்ஷ அரசு தமிழ் மக்களைப் புறக்கணித்து - அவர்களின் பிரச்சினைகளுக்குத் தீர்வு காணாமல் இருந்தபடியால்தான் நாடு இன்று சர்வதேசத்திடம் மண்டியிட வேண்டிய நிலைக்கு வந்துள்ளது.

தமிழ் மக்களுக்கு எதிராகக் குற்றங்களை இழைத்த ராஜபக்ஷ அரசு, அதற்கான பொறுப்பை ஏற்றுப் பாதிக்கப்பட்டவர்களுக்குப் பரிசாரம் வழங்கியிருந்தால் இலங்கை விவகாரத்தில் ஐ.நாவும் சர்வதேச நாடுகளும் தலையிட முடிக்க வேண்டிய நிலை வந்திருக்கமாட்டாது - என்றார்.

**எந்தத் தேர்தல் ....**

(முதலாம் பக்கத் தொடர்ச்சி)  
நேற்று நடைபெற்ற மக்கள் சந்திப்பில் இது தொடர்பில் அவர் மேலும் கூறியதாவது:-

மக்களைப் பாதுகாப்போம் எனக் கூறி ஆட்சிக்கு வந்தவர்கள், இன்று எல்லா வழிகளிலும் மக்களை வதைக்கின்றனர். சந்தைக்குச் சென்றால், பொருட்களின் விலைகள் உச்சம். இதயம், வயிறு என எல்லாம் எளிகின்றது. வாழ்வதற்கு உரிய வழி இல்லை.

எமது ஆட்சியின் கீழ் சிறந்த நிலைமை உருவாக்குவோம். 'ஈல்' அரசியலுக்கு இடமில்லை. சுரண்டிப் பிழைப்பவர்களுக்கும் வாய்ப்பு இல்லை. மக்களுக்கான அரசியலே நடத்தப்படும். தேசிய கொள்கையை முன்னிறுத்தி நடவடிக்கைகள் இடம்பெறும். தனிநபர் செல்வாக்குக்கு இடமில்லை - என்றார்.

**மிகக் குறைந்த கட்டணத்தில் வரி விளம்பரங்கள்**

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல்களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இருமுறை - அதிகாலையும் மாலையும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

**முல்லை ஓய்வு நகர் Mullai Rest City** 2 பர்ப்பு, 4 பர்ப்பு காணிகள் விற்பனைக்கு!  
A9 1.5km - யாழ் நகர் 33km - புகையிரத நிலையம் 2km

20இற்கும் மேற்பட்ட பொதுவான வசதிகள் மற்றும் இயற்கையான சூழலில்

**SPECIAL DISCOUNT 100,000/-**

**4th Project** கிது ஒரு **கற்பகவனம்** செயற்திட்டம்  
Good Gift Property Developers (Pvt) Ltd

தொடர்புகளுக்கு: **0777 43 5557**

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## பஸிலின் விதண்டாவாதம்

“அரசியல் தீர்வு மாத்திரம் தமிழ் மக்களின் பிரச்சினை அல்ல. அதைவிட அவர்களின் அத்தியாவசிய தேவைகளைத் தீர்ப்பதே முக்கியம். அவற்றைத் தீர்த்து வைப்பது தொடர்பிலேயே நாம் கவனம் செலுத்துகிறோம்.” - இப்படித் திருவாய் மொழிந்திருக்கின்றார் நாட்டின் நிதி அமைச்சர் பஸில் ராஜபக்ஷ.

ஆட்சிப் பீடத்தைக் கைப்பற்றி வைத்திருக்கும் ராஜபக்ஷ குடும்ப வாரிசுரிமையில் மூன்றாவது நிலையில் இருப்பவர் அவர்.

இந்தியா போன்ற அயல் வல்லாதிக்க சக்திகளை சமாளிக்கும் பொறுப்பை ராஜபக்ஷ ஆட்சிக் கட்டில் பொறுப்பேற்றிருப்பவர் அவர்தான்.

தன்னுடைய பொறுப்பை - கடப்பாட்டை - தட்டிக் கழிப்பதற்கு பௌத்த, சிங்களப் பேரினவாதம் வழமையாகக் கடைப்பிடிக்கும் தந்திரோபாய வாதத்தைத்தான் அவர் முன்வைக்கின்றார்.

காலத்துக்கு ஏற்றவாறு கதையை மாற்றுவதில் சிங்களத்துக்கு நிகர் வேறு தரப்பு இல்லை என்பதைத்தான் பஸில் ராஜபக்ஷவின் இந்தப் பேச்சு - கருத்து - நினைவுகூடுகின்றது.

2002 - 2004 ஆம் ஆண்டு காலப்பகுதியில் தேசிய இனப்பிரச்சினை உள்நாட்டு யுத்தமாகத் தொடர்ந்த அந்த வேளையில் - தீர்வு குறித்து இலங்கை அரசு என்ன பேசியது, எப்படி நடந்து கொண்டது என்பதை நிதி அமைச்சர் பஸில் ராஜபக்ஷவுக்கு இந்தச் சந்தர்ப்பத்தில் நினைவுகூடுவது பொருத்தமாகும்.

நோர்வே அனுசரணையில் இலங்கை அரசுக்கும் தமிழ் மக்களின் ஏகப் பிரதிநிதிகளாகப் புலிகளுக்கும் இடையில் அமைதிப் பேச்சுகள் அப்போது முன்னெடுக்கப்பட்டன.

மோசமான யுத்தம் ஒன்று கட்டவிழ்ந்து, தமிழர் தேசமே அழியுண்டு, தமிழ் மக்கள் பெரும் நெருக்கடியில் சிக்கி இருக்கையில் அந்த அமைதிப் பேச்சு முன்னெடுக்கப்பட்டது.

நீண்ட யுத்தத்தில் துவண்டு போய்க் கிடக்கும் தமிழ் மக்களின் உடனடிப் பிரச்சினைகள் முன்னுரிமைகொடுத்துத் தீர்க்கப்பட வேண்டும், அவற்றைத் தீர்த்து, இயல்பு வாழ்வை ஏற்படுத்திக் கொண்டு, தேசிய இனப்பிரச்சினைக்கு - அடிப்படைப் பிரச்சினைக்கு - தீர்வு காண்பதற்கான பேச்சுக்களைத் தொடரலாம் என்றனர் புலிகள்.

ஆனால் யுத்தத்தால் நலிவுற்றுத் துவண்டு கிடக்கும் மக்களின் அன்றாடப் பிரச்சினைக்கு அல்ல, தேசிய இனப்பிரச்சினைக்கு அடிப்படையான சிக்கல்களையே முன்னுரிமை கொடுத்துத் தீர்க்க முயலவேண்டும், அது பற்றியே பேசுவோம் என்று அப்போது ஒற்றைக்காலில் நின்றது கொழும்பு ஆட்சிப்பீடம்.

அந்த அமைதிப் பேச்சுக்களை கொழும்பு அரசின் சார்பில் தலைமை வகித்து முன்னெடுத்த பேராசிரியர் ஜி.எஸ்.பீரிஸ் இன்றும் - இந்த அரசுத்தரப்பிலும் - முக்கிய அமைச்சராக இருக்கின்றார். அவரிடம் நிதி அமைச்சர் பஸில் இதனைக் கேட்டு அறிந்து கொள்ள முடியும்.

அன்று யுத்தப் பேரழிவில் சிக்கிச் சீழ்மிந்து நின்ற தமிழ் மக்களின் அன்றாடப் பிரச்சினைக்குக் முன்னுரிமை கொடுத்துப் பின்னர், அடுத்த கட்டத்தில் தேசிய இனப்பிரச்சினைத் தீர்வு குறித்துப் பேசலாம் என்ற நியாயத்தை ஏற்க மறுத்த பௌத்த - சிங்கள ஆட்சிப்பீடம், இன்று யுத்தம் முடிந்து பதின்மூன்று ஆண்டுகளின் பின்னர், தட்டை மாற்றிப் போட்டு பேசுகின்றது. இப்போதும் கூட மக்களின் அன்றாடப் பிரச்சினை குறித்துத்தான் முதலில் பேசி தீர்வு காணவேண்டும், அடிப்படைப் பிரச்சினைகள் குறித்து ஆறுதலாகப் பேசலாம் என்று விதண்டாவாதம் புரிகின்றார் பஸில்.

அன்றாடப் பிரச்சினை குறித்து முதலில் தீர்வு, பின்னரே அடிப்படைப் பிரச்சினைக்குத் தீர்வு என்ற தந்திரத்தைக் காட்டி, இன்னும் எத்தனை தசாப்தங்கள் இழுத்தடித்து, தமிழரை ஏமாற்றப் போகின்றது பௌத்த - சிங்கள பேரினவாத ஆட்சிப் பீடம்?

# பஸ் பயணிகளுக்கு புதிய கட்டண முறை!

விரைவில் அறிமுகம் என்கிறார் திலும் அமுனுகம்



எதிர்காலத்தில் பஸ் பயணிகளுக்காக புதிய கட்டண முறைமை அறிமுகப்படுத்த வேண்டி ஏற்படும் என போக்குவரத்து இராஜாங்க அமைச்சர் திலும் அமுனுகம் தெரிவித்துள்ளார்.

பஸ் ஊழியர்கள் பொறுப்புடன் செயற்படா விடாமல் எதிர்காலத்தில் இந்த கட்டண முறைமை அறிமுகப்படுத்தப்படும் என அவர் மேலும் குறிப்பிட்டுள்ளார்.

ஆசனங்கள் தொடர்பான சட்டங்களை

மீறும் பஸ்களை கையகப்படுத்துமாறு பொலிஸ் மா அதிபருக்கு நான் எழுத்துமூலமாக அறிவித்துள்ளேன்.

பெரும்பாலான இடங்களில் இவ்வாறான செயற்பாடுகள் முன்னெடுக்கப்படுகின்றன. கிராமப்புறவீதிகளில் இந்த சட்டம் பெரும்பாலும் மீறப்படுவதாகத் தெரியவருகிறது.

இதனை நிறுத்தாவிடின் எதிர்வரும் வாரமாகும் போது, பஸ்களில் நின்றவாறு பயணிப்பதற்கு வேறு கட்டணங்களை அறிமுகப்படுத்த எதிர்பார்த்துள்ளோம்.

நாட்டின் நிலைமையைக் கருத்திற் கொண்டு, பஸ் ஊழியர்கள் தொடர்பில் சிந்தித்து கட்டண அதிகரிப்பை வழங்கினோம். அவ்வாறாயின் அவர்கள் எமது நிபந்தனைகளுக்கு இணங்க வேண்டும்.

இல்லையாயின், பழைய கட்டணத்தை அமுலாக்குவதற்கு நாம் எதிர்பார்க்கிறோம். பஸ்களில் நின்று பயணிப்பவர்களைப் போன்றே அமர்ந்து பயணிப்பவர்களும் பழைய கட்டணத்தைச் செலுத்தலாம். மீண்டும் அவர்கள் எம்மிடம் வந்து கட்டணத்தை மாற்றக்கோரினால், நாம் அதனை மேற்கொள்ள மாட்டோம் எனக் குறிப்பிட்டுள்ளார்.

## சர்ச்சைக்குரிய பண்டோரா பேப்பர்ஸ் ரஞ்சனிடமும் வாக்குமூலம் பெறப்படும்

சர்ச்சைக்குரிய பண்டோரா பேப்பர்ஸ் தொடர்பில் முன்னாள் நாடாளுமன்ற உறுப்பினர் ரஞ்சன் ராமநாயக்கவிடம் வாக்குமூலம் பெறப்படவுள்ளது.

குறித்த பண்டோரா பேப்பர்ஸ் வெளிப்படுத்தல்கள் தொடர்பில் வாக்குமூலம் வழங்க, சிறையிலிருந்து ரஞ்சன் ராமநாயக்க முன் வைத்த கோரிக்கைக்கு அமைய இந்த சாட்சியம் பெறப்படவுள்ளதாக இலஞ்ச ஊழல் விசாரணை ஆணைக் குழு தெரிவித்தது.

இந்த சாட்சியத்தை, சத்தியக்கதாசியாக தனது சட்டத்தரணி ஊடாக சமர்ப்பிக்கு மாறு ரஞ்சன் ராமநாயக்கவுக்கு அறிவித்துள்ளதாக அந்த ஆணைக் குழுவின் பேச்சாளர் ஒருவர் தெரிவித்தார்.

இந்நிலையில் ரஞ்சன் ராமநாயக்கவின் சத்தியக் கதாசி சாட்சியம் கிடைத்த பின்னர் அதில் உள்ளடக்கப்படும் விடயங்கள் மீதும் விசாரணையாளர்கள் அவதானம் செலுத்துவர் என அந்த பேச்சாளர் குறிப்பிட்டார்.

இந்த விவகாரத்தில் தற்போது, ஜனாதிபதி கோட்டாபய ராஜபக்ஷவின் உறவினரான முன்னாள் அமைச்சர் நிருபமா ராஜபக்ஷ, அவரது கணவர் திருக்குமார் நடேசன் ஆகியோரிடம் மட்டுமே வாக்குமூலங்கள் பெறப்பட்டுள்ளன.

திருக்குமார் நடேசனின் வங்கி நடவடிக்கைகள் தொடர்பில் உள்நாட்டு தனியார் மற்றும் அரசு வங்கிகளிடம் இருந்து பெறப்பட்ட ஆவணங்கள் மற்றும் தேசிய இறைவரித் திணைக்களம் உள்ளிட்ட அரசு நிறுவனங்களில் பெற்றுக்கொண்ட ஆவணங்கள் தொடர்பிலான பகுப்பாய்வு நடவடிக்கைகள் தொடர்வதாக இலஞ்ச ஊழல் ஆணைக் குழுத்



தகவல்கள் தெரிவித்தன.

பண்டோரா பேப்பர்ஸில் தமது பெயர் வெளியாகியமை தொடர்பில் சுயாதீன விசாரணை நடத்துமாறு முன்னாள் அமைச்சர் நிருபமா ராஜபக்ஷவின் கணவர் திருக்குமார் நடேசன் ஜனாதிபதியிடம் கோரிக்கை விடுத்திருந்தார்.

அதன்படியே விசாரணைகளை முன்னெடுக்க கடந்த 2021 ஒக்டோபர் 6 ஆம் திகதி ஜனாதிபதி உத்தரவிட்ட நிலையில், இலஞ்ச ஊழல் விசாரணை ஆணைக் குழுவின் விசாரணைப் பணிப்பாளர் சிரேஷ்ட பொலிஸ் அத்தியட்சர் நுவன் அசங்க விதானகேயின் நேரடி கட்டுப்பாட்டில் விசாரணைகள் ஆரம்பிக்கப்பட்டுள்ளன.

முன்னாள் அமைச்சர் நிருபமா ராஜபக்ஷவின் பண கொடுக்கல் வாங்கல்கள் மற்றும் சொத்துக்கள் தொடர்பிலான தகவல்கள் பண்டோரா பேப்பர்ஸில் ஊடாக வெளிப்படுத்தப்பட்டிருந்தது. இது நாட்டில் பெரும் பேசுபொருளாக மாறியமை குறிப்பிடத்தக்கது.

## தலைவர் பதவியை மறுத்தார் லசந்த!



வரையறுக்கப்பட்ட இலங்கை உரக் கம்பனியின் புதிய தலைவராக நியமிக்கப்பட்டுள்ள லசந்த விக்கிரமசிங்க, அந்தப் பதவியை ஏற்க மறுத்துவிட்டார் எனத் தெரிவிக்கப்படுகிறது.

லசந்த விக்கிரமசிங்க கடிதம் மூலம் இதனை நிதியமைச்சுக்கு அறிவித்துள்ளார் என மேலும் தெரிவிக்கப்பட்டுள்ளது. வரையறுக்கப்பட்ட இலங்கை உரக் கம்பனியின் புதிய தலைவராக லசந்த விக்கிரமசிங்க கடந்த 21ஆம் திகதி நியமிக்கப்பட்டார்.

இவர் முன்புமில்லாத தலைவராகப் பணியாற்றி இருந்தமை குறிப்பிடத்தக்கது.



## சிரியாவில் சிறை உடைப்பு ; ஐ.எஸ். குர்திஷ் படையினருக்கு இடையில் கடும் மோதல்

சிரியாவின் வடகிழக்கு பகுதியில் உள்ள சிறையை உடைத்து கைதிகளை வெளியேற்ற ஐ.எஸ். போராளிகள் முயற்சித்ததை அடுத்து அங்கு கடுமையான மோதல் நடைபெற்று வருகிறது.

இந்த மோதலில் குறைந்தது 28 குர்திஷ் பாதுகாப்புப் படையினரும், ஐந்து பொதுமக்களும் 58 ஐ.எஸ். போராளிகளும் கொல்லப்பட்டதாக சிரியாவின் கண்காணிப்பு அமைப்பு தெரிவித்துள்ளது.

அமெரிக்காவின் வான்வழித் தாக்குதல்களின் ஆதரவுடன் குர்திஷ் தலைமையிலான படையினர் கைப்பற்றியிருந்த சிறை மூலம் ஹசாகா நகரில் ஐ.எஸ். போராளிகளுடன் மோதிவருகின்றன. கிட்டத்தட்ட 03 ஆண்டுகளுக்கு முன்பு சிரியாவில் குவேரான் சிறைச் சாலை மீதான தாக்குதல் தோற்கடிக்கப்பட்ட நிலையில் ஐ.எஸ். போராளிகளின் இலட்சியமாக இது கருதப்படுகின்றது. குறித்த தளத்தில் ஐ.எஸ் உறுப்பினர்கள் என சந்தேகிக்கப்படும் 3,500 பேர்

தங்கியுள்ளனர் என்றும் இதில் சில தலைவர்கள் உள்ளனர் என்றும் ஒரு கண்காணிப்பு குழு கூறுகிறது. சிறைச்சாலையை உடைப்பை அடுத்து அங்கிருந்து தப்பி ஓடியவர்களில் நூற்றுக்கணக்கான ஜிஹாதிகள் மீண்டும் கைது செய்யப்பட்டனர் என்றும் சிலரை பிடிப்பதற்கான முயற்சிகள் இடம்பெறுவதாக மனித உரிமைகளுக்கான சிரிய கண்காணிப்பகம் தெரிவித்துள்ளது. சிறைச்சாலையைச் சுற்றி வளைத்து, அருகிலுள்ள சுற்றுப்புறங்களைக் கட்டுப்படுத்த குர்திஷ் பாதுகாப்புப் படையினர் போராடி வருகின்ற நிலையில் அப்பகுதியில் இருந்த குடியிருப்பாளர்கள் வீடுகளை விட்டு வெளியேறி வருகின்றனர் என்றும் தெரிவிக்கப்படுகின்றது.

## உக்ரைனில் 'சைபர்' தாக்குதல்: வியூகத்தை மாற்றும் ரஷ்யா

உக்ரைன் நாட்டின் கணணி தொழில்நுட்பங்களில் 'சைபர்' தாக்குதல் நடத்த ரஷ்யா திட்டமிட்டுள்ளதாகத் தகவல் வெளியாகி உள்ளது. 'நேட்டோ' எனப்படும் வட அமெரிக்க மற்றும் ஐரோப்பிய நாடுகள் அங்கம் வகிக்கும் கூட்டணியில் இணைய கிழக்கு ஐரோப்பிய நாடான உக்ரைன் விரும்புகிறது. இதற்கு ரஷ்யா எதிர்ப்புத் தெரிவித்து வருகிறது. ஆனால் அமெரிக்கா மற்றும் ஐரோப்பிய நாடுகள் இந்த இணைப்பிற்கு ஆதரவளித்து வருகின்றன. இதனால் ஆத்திரம டைந்த ரஷ்யா, உக்ரைன் எல்லையில் ஒன்றரை லட்சம் இராணுவ வீரர்களை


கிளப்பியது. 'உக்ரைன் சிறிய நாடு என்பதால் சிறிதளவு ரஷ்ய படை நுழைவதை பொறுத்துக் கொள்ள முடியுமா?' என, ஐரோப்பிய தலைவர்கள் கேள்வி எழுப்பினர். இதையடுத்து 'உக்ரைன் எல்லையில் ரஷ்ய இராணுவத்தினர் சிலர் நுழைந்தால் கூட, அதை படையெடுப்பாகக் கருதி ரஷ்யா மீது



கடுமையான பொருளாதாரத் தடை விதிக்கப்படும்' என, அமெரிக்க வெள்ளை மாளிகை விளக்கம் அளித்தது. இதற்கிடையே உக்ரைன் எல்லைக்குள் இராணுவத்தை அனுப்பாமல் 'சைபர்' தாக்குதல் எனப்படும் கணினி ஒருங்கிணைப்பில் நாசகர

நிறுத்தியுள்ளது. இதையடுத்து, 'உக்ரைனில் ரஷ்ய படைகள் சிறிதளவு நுழைந்தால் கூட அடுத்து எடுக்க வேண்டிய நடவடிக்கையை அமெரிக்கா முடிவு செய்யும்' என, அமெரிக்க அதிபர் ஜோ பைடன் தெரிவித்திருந்தார். இந்த பேச்சு ஐரோப்பாவில் சர்ச்சையை

நடவடிக்கைகளை ரஷ்யா மேற்கொள்ளும் என, தகவல் வெளியாகியுள்ளன. இதனால் உக்ரைனில் பதற்றம் அதி கரித்துள்ளது. இந்நிலையில் அமெரிக்க அதிபர் ஜோ பைடன் நேற்று ரஷ்யாவுக்கு மீண்டும் எச்சரிக்கை விடுத்துள்ளார்.



## மூளையை கட்டுப்படுத்தும் 'சிப்' பரிசோதனை ஆரம்பம்

மனித மூளையில் சிறிய 'சிப்' எனப்படும் சாதனத்தை பொருத்தி, இயந்திரங்கள் வாயிலாக அதைக் கட்டுப்படுத்தும் முறைக்கான வைத்தியப் பரிசோதனையை விரைவில் ஆரம்பிக்க, பிரபல தொழிலதிபர் எலான் மஸ்கின் 'நியூராலிங்க்' நிறுவனம் தயாராகி வருகிறது. உலகின் மிகப் பெரும் பணக்காரர்களில் ஒருவரான அமெரிக்காவைச் சேர்ந்த எலான் மஸ்க், பல புதுமையான தொழில்நுட்பங்களை அறிமுகம் செய்வதில் அதிக ஆர்வம் உள்ளவர். விண்வெளிக்கு சுற்றுலா பயணம், தானாக இயங்கும் கார் என பல புதுமையான கண்டுபிடிப்புகளை அவர் தொடர்ந்து அறிவித்து வருகிறார். மனித மூளையை இயந்திரங்களுடன் இணைக்கும் தொழில்நுட்பத்தை ஆராய்வதற்காக அமைக்கப்பட்டுள்ள நியூராலிங்க் என்ற நிறுவனத்தில், மிகப்பெரிய முதலீட்டை எலான் மஸ்க் செய்துள்ளார். இந்த தொழில்நுட்பம் வாயிலாக மனித

மூளையில் ஒரு சிறிய சிப் பொருத்தப்படும். அதை கணணி, மொடபல் போன்ற போன்ற சாதனங்களுடன் இணைக்கலாம். இந்த சாதனங்களை கையால் தொடாமலேயே நினைவுகள் வாயிலாக இயக்க முடியும். மேலும், மனித மூளை நினைப்பதை இந்த சாதனங்களில் பதிவு செய்ய முடியும். மூளையில் ஏற்படும் பாதிப்புகளை இந்த சிப் உதவியால் சரி செய்ய முடியும் எனக் கூறப்படுகிறது. கடந்த 2017 இல் இந்த ஆய்வு குறித்து எலான் மஸ்க் அறிவித்தார். அந்த நிறுவனம், பன்றிகள் மற்றும் குரங்குகளில் பரிசோதனை செய்துள்ளது. தற்போது மனிதர்கள் மூளையில் சிப்களை பொருத்துவதற்கான ஆராய்ச்சிகளை துவக்க திட்டமிட்டுள்ளது. இதற்காக வைத்திய நிபுணர்களை பணியில் அமர்த்த இந்த நிறுவனம் விளம்பரம் செய்துள்ளது. விரைவில் அனுமதிபெற்று வைத்தியப் பரிசோதனைகள் ஆரம்பிக்கப்படலாம் என எதிர்பார்க்கப்படுகிறது.

## சோவியத் ஒன்றியத்தை உருவாக்க ரஷ்யா விரும்புகின்றது: பிரித்தானியா குற்றச்சாட்டு!

மீண்டும் சோவியத் ஒன்றியத்தை உருவாக்க ரஷ்யா விரும்புவதாக பிரித்தானியா குற்றம் சாட்டியுள்ளது. சிட்னியில் நடைபெற்ற ஊடக சந்திப்பில், பிரித்தானிய வெளியுறவு அமைச்சர் லிஸ் ட்ரஸ் இந்த கருத்தை வெளியிட்டார். அமெரிக்காவிற்கும் ரஷ்யாவிற்கும் இடையில் பேச்சு நடைபெறவுள்ள நிலையில் அவரது எச்சரிக்கை வந்துள்ளது. உக்ரைன் மீது படையெடுத்தால், ஆப்கானிஸ் தாணை சோவியத் கைப்பற்றியது போன்று பயங்கர உயிரிழப்பு ஏற்படும் என்றும் எச்சரித்தார். மேலும், ஜனாதிபதி விளாடிமிர் புடினை

பின்வாங்குமாறு வெளியுறவு அமைச்சர் லிஸ் ட்ரஸ் வலியுறுத்தினார். ரஷ்யா ஆக்கிரமிப்புக்குத் திட்டமிடுவதாக மறுக்கிறது. ஆனால் உக்ரைனுடனான தனது எல்லைக்கு அருகில் ஒரு லட்சம் துருப்புக்களை நகர்த்தியுள்ளது. அத்துடன், நேட்டோவின் தலைவர் ஐரோப்பாவில் ஒரு புதிய மோதலுக்கான உண்மையான ஆபத்து இருப்பதாக எச்சரித்துள்ளார். உக்ரைன் ஒருபோதும் நேட்டோவில் சேர அனுமதிக்கப்படக்கூடாது என்றும் கிழக்கு ஐரோப்பாவில் நேட்டோ இராணுவ நடவடிக்கைகளை கைவிட வேண்டும் என்றும் புடன் வலியுறுத்தினார்.



# இலங்கைக் கொள்ளையர்கள் தாக்குவதை தடுக்கவேண்டும் தமிழக மீனவர்களின் படகுகளை இலங்கை ஏலம் விடக்கூடாது

## த.மா.கா. தலைவர் ஜி.கே.வாசன் அறிக்கை



இலங்கைக் கடற்படையினரால் கைப்பற்றப்பட்ட தமிழக மீனவர்களின் அனைத்துப் படகுகளையும் உடனடியாக ஒப்படைக்க இந்திய அரசு, இலங்கை அரசுக்கு அழுத்தம் கொடுக்க வேண்டும் என்று ஜி.கே. வாசன் கூறி உள்ளார்.

இந்த விடயம் தொடர்பாக த.மா.கா. தலைவர் ஜி.கே. வாசன் விடுத்துள்ள அறிக்கையில், நாகப்பட்டின

மீனவர்கள் வேதாரண்யம் அருகே கோடியக்கரைக்கு அருகே மீன்பிடித்துக் கொண்டிருந்தபோது இலங்கை கடற்கொள்ளையர்கள் தமிழக மீனவர்கள் மீது இரும்பு கம்பி, அரிவாள், றப்பர் கட்டை ஆகியவற்றால் தாக்கியதில் மீனவர்கள் பலத்த காயமடைந்துள்ளனர்.

மீனவர்களின் வலை, பற்றறிகள், செல் போன்கள், ஜி.பி.எஸ்., வோக்கி டோக்கி, டீசல் போன்றவற்றையும் கொள்ளையர்கள் அபகரித்துச் சென்றுள்ளனர். காயமடைந்த மீனவர்கள் வேதாரண்யம் அரசு மருத்துவமனையில் சிகிச்சை பெற்று வருகின்றனர். இவர்களுக்கு தமிழக அரசு உயர்தர வைத்திய சிகிச்சை அளித்து விரைவில் குணமடைய நடவடிக்கை எடுக்க வேண்டும்.

இந்திய எல்லைக்குட்பட்ட பகுதியில் மீன்பிடிக்கும் போதே இலங்கைக் கடற்கொள்ளையர்கள் தாக்குதல் நடத்தி அச்சுறுத்துகின்றனர் என மீனவர்கள் தெரிவிக்கின்றனர்.

கின்றனர். எனவே மத்திய அரசு, இலங்கை அரசிடம் உடனடியாகப் பேசி, தமிழக மீனவர்கள் மீதான இலங்கை கடற்கொள்ளையர்களின் அராஜகத்துக்கு கண்டனம் தெரிவிப்பதோடு, இதுபோன்ற செயற்பாடுகள் தொடரக்கூடாது என்பதையும் வலியுறுத்த வேண்டும்.

அத்தோடு, ஏற்கனவே தமிழக மீனவர்களிடம் இருந்து இலங்கை அரசு பறிமுதல் செய்த நாட்டுப்படகு, விசைப்படகு என 105 படகுகளையும் பெப்ரவரி 7 முதல் 5 நாட்களுக்கு ஏலம் விடப்போவதாக இலங்கை அரசு அறிவித்ததையும் மத்திய அரசு கண்டிக்க வேண்டும்.

இந்திய அரசு, இலங்கைக்குத் தொடர்ந்து பல வழிகளில் உதவிகள் செய்து வரும் வேளையில், தமிழக மீனவர்கள் 56 பேரை விடுவிக்கவும், மீனவர்களின் அனைத்துப் படகுகளையும் உடனடியாக ஒப்படைக்கவும் இந்திய அரசு, இலங்கை அரசுக்கு அழுத்தம் கொடுக்க வேண்டும் என்று த.மா.கா சார்பில் கேட்டுக் கொள்கிறேன், என்று தெரிவித்துள்ளார்.

## உத்தரப்பிரதேசத்தில் 36 ஆவது தடவையாக வாக்களிக்க தயாராகும் 106 வயது முதியவர்



உத்தரப்பிரதேச மாநிலம் கோரக்பூர் பகுதியை சேர்ந்த 106 வயதான காங்கிரஸ் கட்சியின் உறுப்பினர் 1951 ஆம் ஆண்டு முதல் தேர்தலில் வாக்களித்து வருகிறார் எனக் கூறப்படுகிறது.

1946 ஆம் ஆண்டு இவர் வடகிழக்கு ரெயில்வேயில் பணிக்குச் சேர்ந்தார். அந்த ரயில்வேயின் தொழிற்சங்கத்தில் இவர் ஒவ்வொரு ஆண்டும் செயலாளர் பதவிக்கு

போட்டியிட்டு, குரல் வாக்கு மூலம் தேர்வு செய்யப்படுவார். அந்த வகையில், அவர் வடகிழக்கு ரயில்வே சங்கத்தில் 60 ஆண்டுகள் பதவியில் இருந்துள்ளார். ரயில்வே பணியில் இருந்து ஓய்வு பெற்ற பிறகு கோரக்பூரில் உள்ள வீட்டில் அவர் வசித்து வருகிறார்.

ஒவ்வொரு தேர்தலின் போதும் இவர் தவறாமல் வாக்களித்துவிடுவார் என்றும், உத்தரப்பிரதேசத்தில் இதுவரை 35 தடவை சட்டசபை, பாராளுமன்றம் மற்றும் உள்ளாட்சித் தேர்தல்களில் வாக்களித்துள்ளார் என்றும் தெரிவிக்கப்படுகிறது. தற்போது 36 ஆவது தடவையாக வாக்களிக்க உள்ள அவரை, தேர்தல் ஆணைய அதிகாரிகள் சந்தித்து பாராட்டு தெரிவித்துள்ளனர்.

## நான்கு கோடி மக்களை வறுமையில் தள்ளியது மத்திய அரசு என ராகுல் காந்தி குற்றச்சாட்டு

மத்திய அரசின் தவறான பொருளாதார செயற்பாடுகளால் இந்தியாவில் 4 கோடி பேர் வறுமைநிலைக்கு தள்ளப்பட்டுள்ளனர் என காங்கிரஸ் எம்.பி.யான ராகுல் காந்தி குற்றஞ்சாட்டியுள்ளார். இது தொடர்பாக டுவீட்டரில் அவர் பதிவிட்டுள்ளார்.

நல்ல நேரம் வரப்போகிறது எனக் கூறி ஆட்சியைப் பிடித்தவர்கள் என்ன செய்துள்ளார்கள்? 'நாம் இருவருக்கு மட்டுமே நலன்' என்ற கொள்கையை பின்பற்றி நமது சகோதர, சகோதரிகளில் 4 கோடி பேரை வறுமை நிலைக்குத் தள்ளியுள்ளனர்.

4 கோடி என்பது வெறும் எண்கள் அல்ல. ஒவ்வொருவரும் நம் நாட்டில் வாழும் மனிதர்கள்.

பொருளாதார ரீதியாக சிறப்பாக வாழும் வாய்ப்பு இருந்தும் மத்திய அரசின் தவறான கொள்கைகளால் இந்த



நிலைக்கு தள்ளப்பட்டுள்ளனர். பா.ஜ.க.வால் இந்தியாவுக்கு தோல்வியே ஏற்பட்டுள்ளது' என்று அவர் தெரிவித்துள்ளார்.

இந்தியாவில் கொரோனா பரவலால் ஊரடங்கு அமுல்படுத்தப்பட்ட பிறகு 4 கோடி பேர் வறுமை நிலைக்கு சென்றுவிட்டனர் எனவும், அதேசமயம் நாட்டில் உள்ள இரு பெரும் கோடி மக்களின் சொத்து மதிப்பு அதீத வளர்ச்சியை அடைந்துள்ளதாகவும் கடந்த சில நாட்களுக்கு முன் வெளியான ஓக்ஸ்பாம் ஆய்வு அறிக்கை தெரிவித்திருந்தது. இந்த அறிக்கையை தனது டுவீட்டரில் பகிர்ந்து, மத்திய அரசை ராகுல் காந்தி விமர்சித்துள்ளார்.



## தமிழக மீனவர்களைத் தாக்கி பொருள்கள் கொள்ளை இலங்கை கடற்கொள்ளையர்களைத் தடுக்க கோரிக்கை

நாகை மாவட்டம் வேதாரண்யம் அடுத்த புஷ்பவனம் பகுதியைச் சேர்ந்த நாகமுத்து (வயது 44), பன்னீர்செல்வம் (வயது 48), ராஜேந்திரன் (வயது 54) ஆகிய 3 மீனவர்கள் இன்று அதிகாலை வேதாரண்யம் அடுத்த கோடியக்கரைக்கு தென் கிழக்கே மீன்பிடித்து கொண்டிருந்தபோது அங்கு படகில் வந்த இலங்கை கடற்கொள்ளையர்கள் தமிழக மீனவர்கள் படகில் அத்துமீறி ஏறி, அவர்களைத் தாக்கி கொள்ளையிட்டதாக செய்திகள் வெளிவந்துள்ளன.

தமிழக மீனவர்களை கம்பு, இரும்புக்கம்பிகளால் சரமாரியாகத் தாக்கி அவர்களை கடலுக்குள் தூக்கி வீசியுள்ளனர். பின்னர் படகில் இருந்த 200 கிலோ வலை, ஜி.பி.எஸ். கருவி, வோக்கிடாக்கி செல்போன், டீசல் உள்ளிட்ட ஒரு லட்சம் ரூபாய் மதிப்புள்ள பொருள்களைக் கொள்ளையடித்துச் சென்றுள்ளனர்.

காயத்துடன் கடலில் தத்தளித்த நாகமுத்து

உள்ளிட்ட 3 பேரும் போராடி நீந்திக் கொண்டிருக்கையில், சக மீனவர்கள் உடனடியாக தாங்கள் வந்த படகில் மூவரையும் ஏற்றிக் கொண்டு ஆறுகாட்டுத்துறை கடற்கரைக்கு சென்று வேதாரண்யம் அரசு வைத்தியசாலையில் சிகிச்சைக்காக சேர்க்கப்பட்டுள்ளனர். இது குறித்த புகாரின் பேரில் வேதாரண்யம் கடலோர காவல் குழும பொலிசார் விசாரணை நடத்தி வருகின்றனர். இந்தச் சம்பவம் தமிழகத்தில் பரபரப்பை ஏற்படுத்தி உள்ளது.

தமிழக கடல்பகுதிக்குள் இலங்கை கடற்கொள்ளையர்கள் அத்துமீறி நுழைந்து மீனவர்களை தாக்கி பொருள்களை கொள்ளையடித்து செல்லும் சம்பவம் தொடர்ந்து அதிகரித்து வருவதாகவும், இலங்கை கடற்கொள்ளையர்களின் அட்டூழியத்துக்கு முற்றுப்புள்ளி வைக்க வேண்டும் என்றும் தமிழக மீனவர்கள் கோரிக்கை விடுத்துள்ளனர்.

## ஆந்திராவில் இருந்து சென்னைக்கு செம்மரம் கடத்திய 58 பேர் கைது

ஆந்திர மாநிலம் நெல்லூர் மாவட்டம் சில்லக் கூறு புத்தானம் அருகே நெல்லூர் - சென்னை தேசிய நெடுஞ்சாலையில் பொலிஸார் வாகன சோதனையில் 80 பட்டி ருந்த போது, பாரவூர்தி மற்றும் காரில் இருந்த 55 கூலித் தொழிலாளர்கள் மற்றும் 3 செம்மரக் கடத்தல்காரர்கள்

என 58 பேரை கைது செய்துள்ளனர். அவர்கள் தமிழகம் மற்றும் புதுச்சேரியைச் சேர்ந்தவர்கள் எனத் தெரிவிக்கப்படுகிறது.

சித்தூர் மாவட்டம் கே.வி.பி.புரம் மண்டலம் ஆரே கிராமத்தை சேர்ந்த வராக தாமு, வேலூர் சின்ன பஜாரை சேர்ந்த சுப்ரமணியம், புதுச்சேரியை சேர்ந்த பழனி ஆகியோர் கைதான கடத்தல்காரர்கள் என பொலிஸாரால் அடையாளம் காணப்பட்டுள்ளனர்.

கைது செய்யப்பட்டவர்களிடம் நடத்திய விசாரணையில் புதுச்சேரியை சேர்ந்த பெருமாள், வேலுமலை ஆகியோர் கூறியமையின்படி செம்மரக் கட்டைகளை கடத்த முயன்றதும், இவையனைத்தையும் சென்னைக்குக் கொண்டு சென்று அங்கிருந்து சீனா, ஜப்பான் ஆகிய நாடுகளுக்கு ஏற்றுமதி செய்ய திட்டமிட்டு இருந்தமையும் தெரியவந்துள்ளது.





## வீதி அபிவிருத்தி அதிகார சபையின் மெத்தனப்போக்கு மக்கள் அசௌகரியம்; வாகனங்கள் பழுதாகும் நிலை

அம்பாறைமாவட்டம் மாளிகைக்காடு கிராமம் ஆரம்பிக்கும் தேவாலய சந்திமுதல் காரைதீவு பிரதேச செயலக முடிவு வரை வீதி அபிவிருத்தி அதிகார சபையினர் மேற்கொண்ட வீதியபிவிருத்தியில் சீரின்மை காரணமாக வாகனங்கள் பழுதாகும் நிலை ஏற்பட்டுள்ளதாக வாகன சாரதிகளும், பாதசாரிகளும் விசனம் தெரிவித்து வருகின்றனர்.

கடந்த பல மாதங்களாக மேற்குறித்த பிரதேசத்தில் வீதியை இருவழிபாதையாக மாற்ற வீதியின் நடுவில் கொங்கிரீட் தூண்களை கொண்டு பிரித்திருந்த நிலையில் இரவுவேளைகளில் அதன்மூலம் மக்கள் பல்வேறு அசௌகரியங்களை அனுபவித்து வந்தமையுடன் விமர்

சனங்களும் எழுந்தது. அதனையடுத்து வீதியை அகல மாக்குவதற்குத் தீர்மானித்த வீதி அபிவிருத்தி அதிகார சபையினர் அவசர அவசரமாக காபட் வீதியின் மேல் மேலும் அஸ்பால்ட் இட்டு சீரணமுறையில் மட்டப்படுத்தாமல் விட்டதன் காரணமாக மாளிகைக்காடு கிராமம் ஆரம்பிக்கும் தேவாலய சந்திமுதல் காரைதீவு பிரதேச செயலக முடிவு வரை வீதி கடுமையான முறையில் பழுதடைந்து வாகனங்களை சீரான வேகத்தில் செலுத்த முடியாத நிலை உருவாகியுள்ளதுடன் வாகனங்களும் அலறி பழுதாகும் நிலை தோன்றியுள்ளது.

கல்முனை- அக்கரைப்பற்றை இணைக்கும் குறித்த வீதி நெடுந்தாரம் பயணிப்பவர்களுக்கு பிரதான வீதி

யாக அமைந்துள்ளதுடன் ஒருநாளாக்கு சுமார் 8 ஆயிரத்துக்கும் அதிகமான வாகனங்கள் பயணிக்கும் வீதியாக அது உள்ளது.

இதனால் இவ்வீதியை பாவிக்கும் மக்கள் கடுமையான சிக்கல்களை அனுபவித்து வருவதால் வீதி அபிவிருத்தி அதிகார சபை உடனடியாக இந்த பிரச்சினைக்கு நிரந்தர தீர்வை பெற்றுத்தருமாறு மக்கள் கோரிக்கை விடுக்கின்றனர்.

இதற்காக பாவிக்கப்பட்ட கனரக வாகனங்களும் இதுவரை அகற்றப்படாமல் அவ்விடத்திலேயே தரித்து நிறுத்தப்பட்டுள்ளமையால் பல்வேறு நெருக்கடி நிலைகள் தோன்றியுள்ளமை குறிப்பிடத்தக்கது.

## வைத்திய நிஸான் ஜெம்லின் முன்னோடியான செயற்பாடுகள் பாராட்டிய வைத்திய அத்தியட்சகர் வைத்திய எம். ஹனிபா



முன்னோடியான செயற்பாடுகள் அனைத்துமே பாராட்டத்தக்கது என சம்மாந்துறை மற்றும் அக்கரைப்பற்று ஆதார வைத்தியசாலைகளின் வைத்திய அத்தியட்சகர் வைத்தியக் கலாநிதி வைத்திய அஸாத் எம். ஹனிபா தெரிவித்தார்.

வைத்திய ஜெம்லில் ஞாபகார்த்த வைத்தியசாலையின் பிரிவொன்றை நேற்று ஞாயிற்றுக்கிழமை சம்மாந்துறையில் ஆரம்பித்து வைத்து உரையாற்றும் போதே அவர் இவ்வாறு தெரிவித்தார்.

இதன்போது மாபெரும் இரத்ததான முகாமும் இலவச வைத்திய சேவை மற்றும் கண் பரிசோதனையும் இவ்வைத்தியசாலையில் இடம்பெற்றன.

சம்மாந்துறைப்பிரதேசம் மிகக்கூடிய அதாவது சுமார் 75 ஆயிரம் மக்கள் வாழும் பிரதேசம். இந்தப் பிரதேச மக்களின் நலன்கருதி மருத்துவ சேவையை வியாபித்திருக்கின்ற டாக்டர் நிஸான் ஜெம்லின் மற்றும் நிர்வாகத்தினருக்கு நான் நன்றியைத் தெரிவித்துக் கொள்வதோடு, மேலும் குறிப்பாக, இன்று நாட்டிலே ஏற்பட்டுள்ள கொரோனாத் தொற்றுக்கு மத்தியிலும் இரத்ததான முகாமைநடாத்திக்கொண்டிருக்கின்றார்கள். அதே போன்று, இலவச கண் பரிசோதனை மற்றும் இலவச வைத்திய சேவைகளையும் இன்று வழங்கிக்கொண்டிருக்கிறார்கள் எனக் குறிப்பிட்டார்.

## 2021 மந்ரூம் 2022 ஆண்டுக்கான மீளாய்வுக்கூட்டம் கிழக்கின் ஆளுநர் தலைமையில் நடைபெற்றது

கிழக்கு மாகாண முதலமைச்சின் கீழ் உள்ள உள்ளூராட்சித் திணைக்களம், வீடமைப்பு அதிகார சபை, சுற்றுலாப் பணியகம், வீதிப் பயணிகள் போக்குவரத்து அதிகார சபை, தொழிற்துறை திணைக்களம், கிராம அபிவிருத்தித் திணைக்களம் ஆகியவற்றால் முன்னெடுக்கப்பட்ட மற்றும் முன்னெடுக்கப்படவுள்ள திட்டங்கள் பற்றிய மீளாய்வுக் கூட்டம் இன்று கிழக்கு மாகாண முதலமைச்சின் கூட்ட மண்டபத்தில் இடம்பெற்றது.

கிழக்கு மாகாண ஆளுநர் அனூராதா யஹம்பத் தலைமையில் இடம்பெற்ற இந்தக் கலந்துரையாடலில் முதலமைச்சின் கீழுள்ள உள்ளூராட்சித் திணைக்களம், வீடமைப்பு அதிகார சபை, சுற்றுலாப் பணியகம், வீதிப் பயணிகள் போக்குவரத்து அதிகார சபை, தொழிற்துறை திணைக்களம், கிராம அபிவிருத்தித் திணைக்களம் ஆகியவற்றின் தலைவர்கள் பங்கேற்றிருந்தனர்.



## தேசிய ஐக்கிய முன்னணியின் தேசிய அமைப்பாளர் நியமனம்

முன்னாள் மேல் மாகாண ஆளுநர் அசாத் சாலி தலைமையிலான தேசிய ஐக்கிய முன்னணியின் தேசிய அமைப்பாளராக கொழும்பை சேர்ந்த சமூகசெயற்பாட்டாளர் ஷிராஸ் ஜனூஸ் இன்று நியமிக்கப்பட்டுள்ளார்.

தேசிய ஐக்கிய முன்னணியின் தலைவர் அசாத் சாலி இந்த நியமனத்துக்கான உத்தியோகபூர்வ கடிதத்தை கட்சியின் அலுவலகத்தில் வைத்து தேசிய அமைப்பாளராக நியமிக்கப்பட்டிருக்கும் ஷிராஸ் ஜனூஸிடம் இன்று கைய

ளித்தார். கடந்த காலங்களில் சிறிலங்கா பொதுஜன பெரமுனவின் வளர்ச்சிக்காக பல்வேறு வேலைத்திட்டங்களை முன்னெடுத்திருந்த ஷிராஸ் ஜனூஸ் கடந்த கொழும்பு மாநகர சபை தேர்தலில் ஸ்ரீலங்கா பொது ஜன பெரமுனவின் சார்பில் தேர்தலில் வேட்பாளராக களமிறங்கியிருந்தமையுடன் பிரதமர் மஹிந்த ராஜபக்ஷவின் தேசிய இணைப்பாளராகவும் கடந்த காலங்களில் கடமையாற்றியவர் என்பது குறிப்பிடத்தக்கது.

# அதிகரிக்கும் கொரோனா தொற்று மக்களை பொறுப்புடன் செயற்படுக!

## அறிவுறுத்துகிறார் வைத்தியர் சுதர்ஷினி

பொதுமக்கள் பொறுப்புடன் செயற்பட்டால் மாத்திரமே, கொரோனா பரவல் நிலையைக் கட்டுப்படுத்த முடியும் என இராஜாங்க அமைச்சர் சுதர்ஷினி பெர்னாண்டோ புள்ளே தெரிவித்துள்ளார்.

தற்போதைய சுதந்திரமான சூழலை பொதுமக்கள் அனுபவிக்கின்ற அதேநேரம், முகக்கவசம் அணிதல் உள்ளிட்ட விதிமுறைகளைப் பின்பற்ற வேண்டும் எனவும் அவர் குறிப்பிட்டுள்ளார்.

கொழும்பில் இடம்பெற்ற ஊடக சந்திப்பிலேயே அவர் இவ்வாறு தெரிவித்துள்ளார்.

தற்போது மூன்றாம் தடுப்பூசியாக பைஸர் செயலூக்கி தடுப்பூசி செலுத்தப்படுகிறது என்றும் அதனைப் பொதுமக்கள் செலுத்திக் கொள்ள வேண்டும் என்றும் அவர் மேலும் தெரிவித்துள்ளார்.



# நீராட்சி சென்ற நபர் நீரில் மூழ்கி மாயம்!

உடும்பர பொலிஸ் பிரிவிற் குடபட்ட மீமுரே பிரதேசத்தில் உள்ள நீராட்சி ஒன்றில் நீராட்சி சென்ற நபர் ஒருவர் நீரில் மூழ்கி காணாமல் போயுள்ளார்.

நேற்று (சூரியற்றுக்கிழமை) பிற்பகல் காணாமல் போனவர், வேறு ஒரு குழுவினருடன் சுற்றுலாவுக்காக வந்துள்ள நிலையில் இந்த விபத்தில் சிக்கியுள்ளார் என்பது பொலிஸார் தெரிவிக்கின்றனர்.

கின்றனர்.

காணாமல் போனவர் நீர் கொழும்பு திபிரிகஸ்கடுவ பகுதியைச் சேர்ந்த 30 வயதுடையவர் எனத் தெரிவிக்கப்படுகின்றது.

காணாமல் போன நபரை அப்பகுதி மக்கள் மற்றும் பொலிஸார் தேடி வருகின்றனர்.

உடும்பர பொலிஸார் மேலதிக விசாரணைகளை மேற்கொண்டு வருகின்றனர்.



# உரிய காலத்தில் அனல்மின் நிலையங்கள் அமையாமையே மின்நெருக்கடிக்கு காரணம்

மின்சாரம் தொடர்பில் தற்போது ஏற்பட்டுள்ள நெருக்கடிக்குக் காரணம் உரிய காலப்பகுதியில் அனல் மின் நிலையங்கள் அமைக்கப்படாமையே என்று இலங்கை மின்சார சபை தெரிவித்துள்ளது.

மின்னுற்புத்தி நிலையங்களை அமைப்ப தற்கான திட்டம் பல வருடங்களுக்கு முன்னர்

வகுக்கப்பட்டதாகும்.

நுரைச்சோலை அனல் மின் நிலையத்தின் ஒருபகுதி செயலிழந்தமை மின்னுற்புத்தி தொடர்பில் பிரச்சினை ஏற்படுவதற்குக் காரணமாக அமைந்துள்ளது என்று இலங்கை மின்சார சபையின் பொது முகாமையாளர் கலாநிதி எம்.என்.சுசந்த பெரேரா தெரிவித்தார்.



## பு படுக்கைச் சென்ற மாணவன் சாவு!

மாதம்பே தினிப்பிட்டிய குளத்தில் மூழ்கி பாடசாலை மாணவன் ஒருவர் உயிரிழந்துள்ளார்.

குறித்த இடத்தில் பு படுக்கைச் சென்ற மூன்று மாணவர்களில் ஒருவரே நீரில் மூழ்கி உயிரிழந்துள்ளார் என பொலிஸார் தெரிவித்தனர்.

உயிரிழந்தவர் புவக்குளத்தில் வசிக்கும் 14 வயதுடைய பாடசாலை மாணவன் என அடையாளம் காணப்பட்டுள்ளார்.

மாதம்பே பொலிஸார் மேலதிக விசாரணைகளை மேற்கொண்டு வருகின்றனர்.

## நீராட்சிசென்ற இரு சிறுமிகள் வெலிகமக் கடலில் மாயம்!

வெலிகம கடலில் நீராட்சி சென்ற 12 மற்றும் 15 வயதுடைய இரண்டு சிறுமிகள் நீரில் மூழ்கி காணாமல் போயுள்ளனர்.

வெலிகம கடலில் நேற்று (சூரியற்றுக்கிழமை) மூன்று சிறுமிகளும் 21 வயதுடைய யுவதியும் குளித்துக் கொண்டிருந்த போதே இந்த விபத்து இடம்பெற்றுள்ளது.

நால்வரும் கடலில் அடித்துச் செல்லப்பட்டதுடன், 21 வயதுடைய சிறு

மியும் 14 வயது சிறுமியும் மீட்கப்பட்டு வைத்தியசாலையில் சேர்க்கப்பட்டுள்ளனர். வெலிகம, முகுதுகம பிரதேசத்தை சேர்ந்தவர்களே இவ்வாறு காணாமல் போயுள்ளனர்.

காணாமல் போன சிறுமிகளைத் தேடும் நடவடிக்கைமேற்கொள்ளப்பட்டு வருவதாகப் பொலிஸ் ஊடகப் பேச்சாளர் சிரேஷ்ட பொலிஸ் அதியட்சகர் நிஹால் தல்துவ தெரிவித்துள்ளார்.

## கைதி பலியான சம்பவம் மூவர் வேலைநிறுத்தம்

எம்பிலிப்பிட்டிய கந்துரு கஸ்ஆர திறந்த சிறைச்சாலையில் தடுத்து வைக்கப்பட்டிருந்த லலித் சமிந்த ஹெட்டிகே என்ற கைதி

கொலைசெய்யப்பட்ட சம்பவம் தொடர்பில் சிறைச்சாலை காவலாளர் உட்பட

மூவர் வேலைநிறுத்தம் செய்யப்பட்டுள்ளார் எனத் தெரிவிக்கப்படுகின்றது.

சிறைச்சாலைகள் ஆணையாளர் நாயகம், சிறைச்சாலைகள் ஊடகப் பேச்சாளர் சந்தன ஏக்க நாயக்க இதனைத் தெரிவித்தார்.

# காதல் விவகாரத்தால் இளைஞரொருவர் கடவத்தையில் கழுத்தறுத்து படுகொலை

கடவத்தையில் இளைஞன் ஒருவர் கண்ணாடித் துண்டால் கழுத்தறுத்து படுகொலை செய்யப்பட்டுள்ளார்.

இச்சம்பவம் கடவத்தை என்ட்ரூஸ் லேன் பகுதியில் உள்ள வீடொன்றில் இடம்பெற்றுள்ளதுடன், குறித்த இளைஞன் ராகம வைத்தியசாலையில் சேர்க்கப்பட்ட நிலையில் உயிரிழந்துள்ளார்.

கடவத்தையிலுள்ள வாடகை வீடொன்றில் கடந்த சனிக்கிழமை காலை ஏற்பட்ட தகராறு காரணமாக இந்தக் கொலைசம்பவம் இடம்பெற்றுள்ளதாக பொலிஸார் தெரிவித்தனர்.

உயிரிழந்தவர் 20 வயதுடைய கோனவேன பிரதேசத்தை சேர்ந்தவர் என அடையாளம் காணப்பட்டுள்ளார்.

காதல் விவகாரம் காரணமாக இந்தக் கொலை

நடந்துள்ளமை விசாரணையில் தெரியவந்துள்ளது.

19 வயதுடைய சந்தேகநபர் கடவத்தை பகுதியில் வைத்து கண்ணாடித் துண்டுடன் கைது செய்யப்பட்டார் எனப் பொலிஸார் தெரிவித்தனர். சம்பவம் தொடர்பில் மேலும் தெரியவருவதாவது -

சம்பவத்துடன் தொடர்புடைய சிறுமி குறித்த வீட்டில் வாடகைக்குத் தங்கியிருந்துள்ளார்.

இந்நிலையில், அறையில் சிறுமியும் அவரது முன்னாள் காதலனும் ஒன்றாக இருந்ததை கண்ணுற்ற தற்போதைய காதலன் இந்தத் தாக்குதலை மேற்கொண்டுள்ளார். உயிரிழந்தவர் கடவத்தை கோனவேன பகுதியைச் சேர்ந்த ராஜ் மதுங்க என அடையாளம் காணப்பட்டுள்ளார். சனி இரவு கடவத்தையில் இடம்பெற்ற இசை நிகழ்ச்சியொன்றில் தனது முதல் காதலனைப் பார்த்து மீண்டும் குறித்த பெண்

உறவை ஆரம்பித்துள்ளார் எனத் தெரிவிக்கப்படுகிறது. பின்னர் இருவரும் அவள் தங்கியிருந்த வாடகை வீட்டுக்கு சென்றுள்ளனர்.

இதுபற்றி கேள்விப்பட்டதும் கொலை செய்த இளைஞன் அதிகாலை 3 மணியளவில் சிறுமி தங்கியிருந்த வீட்டுக்கு வந்துள்ளார்.

சம்பவத்தை நேரில் பார்த்ததை அடுத்து தாக்குதலை மேற்கொண்டுள்ளார். சிறுமி சிறுவர் புனர்வாழ்வு மையத்தில் இருந்து தப்பி வந்து வாடகை அறையில் தங்கியிருந்தமை விசாரணையில் தெரியவந்துள்ளது.

சம்பவம் தொடர்பில் கைது செய்யப்பட்ட இளைஞர் கொலை இடம்பெற்ற விதம் தொடர்பில் பொலிஸாரிடம் வாக்குமூலம் வழங்கியுள்ளார். கடவத்தை பொலிஸார் மேலதிக விசாரணைகளை மேற்கொண்டு வருகின்றனர்.